

## భజ యతిరాజమ్

{॥ భజ యతిరాజమ్ ॥}

భజ యతిరాజం భజ యతిరాజం భజ యతిరాజం భవభీరో ।

భజ యతిరాజం భజ యతిరాజం భజ యతిరాజం భవభీరో ॥ భజ యతిరాజం ...

శ్రీరఙ్గేశయజయాశ్రయకేతుః శ్రీతజనసంరక్షణజీవాతుః ।

భవభయజలధేరేవ హి సేతుః పద్మానేతుః ప్రణతౌ హేతుః ॥ ౧॥ భజ యతిరాజం ...

ఆదౌ జగదాధారః శేషః తదను సుమిత్రానన్దనవేషః ।

తదుపరి ధృతహాలముసలవిశేషః తదనన్తరమభవద్గురురేషః ॥ ౨॥ భజ యతిరాజం ...

భుక్త్యై వైషయికం సుఖమన్యః ప్రచకాస్త్వైవ అనశ్చన్నన్యః ।

ఇతి యస్తత్త్వం ప్రాహ వదాన్యః తస్మాదధికః కో ను వదాన్యః ॥ ౩॥ భజ యతిరాజం ...

నష్టే నయనే కస్యాలోకః చిత్తే మత్తే కస్య వివేకః ।

క్షీణే పుణ్యే కః సురలోకః కామే ధూతే కస్తవ శోకః ॥ ౪॥ భజ యతిరాజం ...

నిశి వనితాసుఖనిద్రాలోలః ప్రాతః పరదూషణపటుశీలః ।

అన్తర్యాతి నిజాయుష్కాలః కిం జానాతి నరః పశులీలః ॥ ౫॥ భజ యతిరాజం ...

కేచిల్లీలాలసగతయః కేచిద్బాలాలలితరతయః ।

కేచిద్దౌలాయితహమతయః కేఽపి న సన్త్యర్చితయతిపతయః ॥ ౬॥ భజ యతిరాజం ...

యావానబలో జరయా దేహః తావాన్ ప్రబలో విషయే మోహః ।

వచసి విరక్తిః శ్రుతిపరివాహః మనసి హితస్త్వపరోఽపి వివాహః ॥ ౭॥ భజ యతిరాజం ...

కలుషనికాయం లలనాకాయం పశ్యన్ముహ్యసి సాయం సాయమ్ ।

జహి జహి హేయం తద్వ్యవసాయం స్మర నిరపాయం చరమోపాయమ్ ॥ ౮॥ భజ యతిరాజం ...

రాత్రిందివమపి భిక్షాచర్యా కలహాయైవాగచ్ఛతి భార్యా ।

మధ్యే బాన్ధవసేవా కార్యా కథయ కదా తవ దేవసపర్యా ॥ ౯॥ భజ యతిరాజం ...

అన్దం నయనం భూమౌ శయనం మన్దం వచనం మలినం వదనమ్ ।

తస్మిన్ కాలే గోప్తుం సదనం వాఙ్మసి దత్తతనూజానయనమ్ ॥ ౧౦॥ భజ యతిరాజం ...

తాలచ్ఛదకృతకుబ్జకుటీరః ప్రతిగృహసన్ధ్యాకబలాహరః ।

వివిధపటచ్ఛరభారః క్రూరః సోఽపి విధాతృసమాహఙ్కారః ॥ ౧౧॥ భజ యతిరాజం ...

మన్తద్రవ్యవిశుద్ధే యాగః సర్వారమ్భవిరాగస్త్యాగః ।

కర్తుం శక్యే న కలౌ యోగః కిన్తు యతీశగుణామృతభోగః ॥ ౧౨॥ భజ యతిరాజం ...

ఉపరి మహోపలవర్షాసారో మార్ధే కణ్ణకకర్షమపూరః ।

కక్షే భారః శిరసి కిశోరః సుఖయతి ఘోరః కం సంసారః ॥ ౧౩॥ భజ యతిరాజం ...

భజసి వృథా విషయేషు దురాశాం వివిధవిచిత్రమనోరథపాశామ్ ।

కియదపి లభసే న హి తత్రైకం కిన్తు ప్రజసి మహాన్తం శోకమ్ ॥ ౧౪॥ భజ యతిరాజం ...

కశ్చన లోకే కరపుటపాత్రః పాతుం సుతమాశ్రితమరసత్రః ।

తస్మిన్స్పృధే తం సకలత్రః శపతి హి రణ్ణాసుత ఇతి పుత్రః ॥ ౧౫॥ భజ యతిరాజం ...

మనుజపతిం వా దిగధిపతిం వా జలజభవం వా జగదధిపం వా ।

మమతాహఙ్మతిమలినో లోకో నిన్దతి నిన్దతి నిన్దత్యేవ ॥ ౧౬॥ భజ యతిరాజం ...

పాపహతో వా పుణ్యయుతో వా సురనరతిర్యగ్జాతిగతో వా ।

రామానుజపదతీర్థాన్ముక్తిం విన్దతి విన్దతి విన్దత్యేవ ॥ ౧౭॥ భజ యతిరాజం ...

గుణగుణినోర్షేదః కిల నిత్యః చిదచిద్వ్యయపరభేదః సత్యః ।

తద్వ్యయదేహో హరిరితి తత్త్వం పశ్య విశిష్టాద్వైతం తత్త్వం ॥ ౧౮॥ భజ యతిరాజం ...

యతిపతిపదజలగణికాసేకః చతురక్షరపదయుగ్మవివేకః ।

యస్య తు సాలనగర్యవలోకః తస్య పదేన హతో యమలోకః ॥ ౧౯॥ భజ యతిరాజం ...

చిన్తయ సర్వం చిదచిద్రూపం తనురితి తస్య హరేరనురూపమ్ ।

తస్మాత్ కస్మిన్కలయసి కోపం పశ్చాద్భజసి దురాపం తాపమ్ ॥ ౨౦॥ భజ యతిరాజం ...

యశ్చతురక్షరమన్త్రహస్యం వేద తమేవ వృణీహి సదస్యమ్ ।

తచ్ఛరణద్వయదాస్యముపాస్యం తద్విపరీతం మతమపహాస్యమ్ ॥ ౨౧॥ భజ యతిరాజం ...

వైష్ణవకులగుణదూషణచిన్తాం మా కురు నిజకులశీలాహన్తామ్ ।

యతిపతిరేవ హి గురురేతేషామితి జానీహి మహత్యం తేషామ్ ॥ ౨౨॥ భజ యతిరాజం ...

సుమసుకుమారం శోభితమారం రతిసుఖసారం యువతిశరీరమ్ ।

గతజీవితమతిఘోరవికారం దృష్ట్వా గచ్ఛసి దూరం దూరమ్ ॥ ౨౩॥ భజ యతిరాజం ...

విద్యానిపుణా వయమిత్యన్యే హృద్యా ధనినో వయమిత్యన్యే ।

సత్కులజాతా వయమిత్యన్యే తేషు కలిం పరిపూర్ణం మన్యే ॥ ౨౪॥ భజ యతిరాజం ...

యమకిఞ్చరకరమూలే శూలే పతదభియాతి హి ఫాలే ఫాలే ।

దహతి తనుం ప్రతికూలే కాలే కం రమయసి తత్కాలే బాలే ॥ ౨౫॥ భజ యతిరాజం ...

నరవాహనగజతురగారూఢః ఆ నారీసుతపోషణగుణమూఢాః ।

నానారజ్జుకవిద్యాప్రాధాః నాగరికాః కిం యతయో మూఢాః ॥ ౨౬॥ భజ యతిరాజం ...

యస్య ముఖస్థా యతిపతిసూక్తిః తస్య కరస్థా విలసతి ముక్తిః ।

నరకే పతితం నవనవయుక్తిః నహి రక్షతి సామాన్యనిరుక్తిః ॥ ౨౭॥ భజ యతిరాజం ...

శ్రుతిశిరసామత్యస్తవిదూష్యం సూత్రానభిమతమతివైదుష్యమ్ ।

ప్రథమమ్ మఙ్గలమనృతవిశేష్యం ప్రలపసి కిం ప్రాకృతకృతభాష్యం ॥ ౨౮॥ భజ యతిరాజం ...

తస్కరజారవిదూషకధూర్తా మస్కరిమౌనిదిగమ్పరవృత్తాః ।

గుప్తధనీకృత ధనమదమత్తాః గురవః కిం పరవచ్ఛకచిత్తాః ॥ ౨౯॥ భజ యతిరాజం ...

కాన్తిమతీసుకుమారకుమారం కేశవయజ్ఞకిశోరముదారమ్ । యజ్ఞ పాఠభేద సింహ

రామానుజమహిరాడవతారం మూకాన్ధానపి మోక్షయితారమ్ ॥ ౩౦॥ భజ యతిరాజం ...

కాషాయామ్పరకవచితగాత్రం కలితకమణ్ణలుదణ్ణపవిత్రం ।

విద్యుతశిఖాహరిణాజినసూత్రం వ్యాఖ్యాతద్వైపాయనసూత్రమ్ ॥ ౩౧॥ భజ యతిరాజం ...

యామునపూర్ణకృపాజ్ఞులగాత్రం రామాభాక్షమునీక్షణపాత్రమ్ ।

కోమలశరరిపుపదయుగమాత్రం శ్రీమాధవసేనాపతిమిత్రమ్ ॥ ౩౨॥ భజ యతిరాజం ...

సాలగ్రామే సర్వహితార్థం యేనాస్థాపి గురోః పదతీర్థమ్ ।

తత్కులదైవతహితపురుషార్థం సకలోపాయాధికచరమార్థమ్ ॥ ౩౩॥ భజ యతిరాజం ...

ప్రవచనసక్తః ప్రజ్ఞాయుక్తః పరహితసక్తః పరమవిరక్తః ।

నానాదైవతభక్త్యా యుక్తః న భవతి ముక్తో భవతి న ముక్తః ॥ ౩౪॥ భజ యతిరాజం ...

సన్న్యజ సకలముపాయాచరణం వ్రజ రామానుజచరణౌ శరణామ్ ।

పశ్యసి తమసః పారం నిత్యం సత్యం సత్యం పునరపి సత్యమ్ ॥ ౩౫॥ భజ యతిరాజం ...

భగవద్రామానుజవత్ప్రింశః సాలగ్రామగురూత్తమవంశ్యః ।

కౌణ్డిన్యః కవిరాహ పవిత్రం రఙ్గర్యో యతిరాజస్తోత్రమ్ ॥ ౩౬॥ భజ యతిరాజం ...

See the translation (except 25) at

<http://antaryami.net/darpanam/2013/05/12/bhaja-yathiraja-sthothram/>

Proofread by PSA Easwaran psaeaswaran at gmail.com

Please send corrections to [sanskrit@cheerful.com](mailto:sanskrit@cheerful.com)

Last updated ॐoday

<http://sanskritdocuments.org>

Bhaja Yatirajam Lyrics in Telugu PDF

% File name : bhajayatirAjam.itx

% Location : doc\ deities\ misc

% Language : Sanskrit

% Subject : philosophy/hinduism/religion

% Proofread by : PSA Easwaran psaeaswaran at gmail.com

% Translated by : <http://antaryami.net/darpanam/2013/05/12/bhaja-yathiraja-sthothram/>

% Description-comments : Ramanuja Sampradaya

% Latest update : September 16, 2013

% Send corrections to : [Sanskrit@cheerful.com](mailto:Sanskrit@cheerful.com)

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [ December 15, 2015 ] at [Stotram](http://Stotram) Website